

عورت کی دیت خطا کا مسئلہ

مولانا محمد نافع

آج کل اخبارات و رسائل میں عورت کی دیت خطا کے متعلق بحث جاری ہے۔ بندہ کے پاس بھی اس مسئلہ کے متعلق بعض حضرات کے بیانات ارسال کیے گئے ہیں تاکہ اس مسئلہ کی نوعیت کے متعلق اپنے خیالات کا اظہار کیا جائے۔

تو اس بنا پر مسئلہ ہذا کے متعلق چند ایک ضروری چیزیں بیان کی جاتی ہیں۔ اس مختصر بیان میں بندہ کا مسئلہ حقہ کی حمایت کرنا مقصود ہے۔ لہذا اظہار حق کے طور پر یہ بیان پیش نظر رکھا جائے اس میں ذاتی طور پر کسی شخصیت کے ساتھ غنا صمت مقصود نہیں ہے۔

تحریر مدعی؛ مدعی کی وضاحت کے طور پر ناظرین کرام یہ چیز پیش نظر رکھیں کہ عورت کو خطا، کوئی شخص قتل کر دے تو اس کی دیت (یعنی اس کی غلطی کا عوضانہ) کا حکم شریعت میں کیا ہے؟ اور اس کی مقدار شریعت میں کیا کچھ مقرر ہے؟

اس کے ماسواہو اقسام قتل کے متعلق احکام شریعت میں بیان کیئے گئے ہیں۔ ان کی تفصیلات یہاں ذکر نہیں کی جائیں گی۔ صرف عورت کے قتل خطا کی دیت کی مقدار کے متعلق گفتگو کی جائے گی۔ یہی چیز زیر بحث ہے۔

مسئلہ کی نوعیت؛ مسئلہ ہذا کوئی جدید مسئلہ میں سے نہیں ہے یہ مسئلہ قبل ازیں علماء سلف نے اپنے اپنے دور میں منفع کر کے واضح طور پر تحریر کر دیا ہے۔ کہ عورت کی دیت قتل خطا کی صورت میں مرد کی دیت کی نسبت سے ”نصف“ ہوتی ہے۔

اکابر علماء احناف نے اس مسئلہ کو اپنی قدیم ترین کتابوں میں ذکر کیا ہے۔ یہ چیز علماء کرام

سے غنی نہیں۔ عام احباب کی معلومات میں اضافہ کے لیے چند ایک حوالہ جات ایک ترتیب سے پیش کئے جاتے ہیں۔ ان پر غور فرمالینے سے انصاف پسند اور حق کے متلاشی حضرات کو تسلی ہو جائے گی۔

اور یہ بات بھی واضح رہے کہ اس دور میں اس مسئلہ کو جس شکل میں پیش کیا گیا ہے۔ اس کے داعی اور اسباب دوسرے ہیں (ان کی تشریح میں جانا مناسب نہیں) ورنہ یہ مسئلہ کوئی معقلی اور مستور امر نہیں تھا جس کا اب اس دور میں جدید حل تلاش کیا جا رہا ہے۔

مضمون کی ترتیب اس مقام میں جو مواد پیش کیا جا رہا ہے اس کو ترتیب ذیل سے ذکر کیا جائے گا۔

پہلے اصل مسئلہ پر اکابر علماء احناف کے قدیم ترین حوالہ جات بمع اپنی تائیدات کے درج ہونگے اس کے بعد مختلف ادوار سے معتد حوالہ جات بعض متون اور مشروح سے تحریر کیے جائیں گے اور ساتھ ہی شوافع مالکی اور حنبلی علماء کے بعض بیانات بھی بطور تائید شامل کیے جائیں گے۔

اصل مسئلہ پر استدلال تمام کہنے کے بعد اس مسئلہ پر جو اس وقت شبہات دار دیکے جا رہے ہیں۔ ان کا ازالہ کیا جائے گا۔ اور آخر میں عورت کے مقام اور اس کے ساتھ اسلام میں انصاف و رواداری کے مسئلہ پر مختصر کلام ذکر کیا جائے گا۔

دلائل اکابر علمائے احناف نے مسئلہ ہذا پر جو دلائل ذکر کیے ہیں۔ ان کو ایک ترتیب کے ساتھ نقل کیا جاتا ہے۔ ناظرین کرام بغور ملاحظہ فرمائیں۔

امام محمد بن حسن الشیبانی ۱۸۹ھ حضرت امام ابو حنیفہ (المتوفی ۱۵۰ھ) کے مشاہیر تلامذہ میں سے ہیں اور اپنے استاد محترم امام صاحب سے انہوں نے شریعت اسلامیہ کے بے شمار مسائل باسند نقل کیے ہیں۔ امام محمد کی تصنیفات اہل علم میں مشہور اور متداول ہیں۔ ان تصانیف میں کتاب الحجۃ (لامام محمد) ایک مشہور و معروف تصنیف ہے۔ اس کتاب میں امام محمد نے کتاب الدیات کے تحت ایک مستقل باب عورت کی دیت کے متعلق قائم کیا ہے۔ اس باب میں آپ نے اپنے استاد محترم سے پوری سند کے ساتھ اس مسئلہ کو نقل کیا ہے۔

روایت اول: ”وَكذَلِكَ أَخْبَرَنَا أَبُو حَنِيفَةَ عَنْ حَمَّادٍ عَنْ إِبْرَاهِيمَ عَنْ عَلِيِّ بْنِ أَبِي طَالِبٍ رَضِيَ اللَّهُ تَعَالَى عَنْهُ أَنَّهُ قَالَ عَقَلَ الْمَرْأَةُ عَلَى النِّصْفِ مِنْ عَقْلِ الرَّجُلِ فِي النَّفْسِ وَفِي مَادُونِهَا“ (کتاب الحجۃ لایمام محمد ص ۲۸، جلد رابع طبع حیدرآباد دکن باب فی عقل المرأة تحت الديات)

یعنی امام محمدؒ کہتے ہیں کہ امام ابو حنیفہؒ نے مجھے خبر دی اور انہوں نے اپنے شیخ حماد سے یہ خبر نقل کی اور حماد نے ابراہیم سے اور ابراہیم نے حضرت علی بن ابی طالب رضی اللہ عنہ سے یہ روایت نقل کی کہ: حضرت علیؑ نے فرمایا کہ عورت کی دیت مرد کی دیت سے نصف ہوتی ہے۔ چاہے اس کی ذات کے متعلق ہو یا اس کی ذات سے کم درجے میں ہو۔

مزید تشریح: امام محمدؒ نے امام ابو حنیفہؒ سے اس کی مزید تشریح اس طرح ذکر کی ہے۔ کہ عورت کی ذات کی دیت ہو یا اس کے دیگر تمام زخموں کا عوضانہ ہو یہ سب مرد کے اعتبار سے نصف ادا کیا جاتا ہے۔

(کتاب الحجۃ ص ۲۷۶-۲۷۷ ج ۲۔ راجع طبع حیدرآباد دکن باب فی عقل المرأة)

تائید اول: اس کے بعد امام شافعیؒ (المتمون فی مسئلہ) کی جانب سے مذکورہ بالا روایت کی تائید ذکر کی جاتی ہے۔

امام شافعیؒ اپنی مشہور تصنیف ”کتاب الام“ میں اسی سند بالا کے ساتھ تحریر کرتے ہیں کہ امام ابو حنیفہؒ نے اپنے شیخ حماد سے نقل کیا اور حماد نے ابراہیم الخثعمی سے نقل کیا اور ابراہیم الخثعمی حضرت علیؑ سے ذکر کرتے ہیں کہ انہوں نے فرمایا کہ عورت کی دیت مرد کے اعتبار سے نصف ہو اگر تہی ہے چاہے عورت کی ذات کی دیت ہو یا اس کی ذات سے کم درجے میں ہو۔

(کتاب الام لایمام شافعیؒ ص ۲۸۲ ج ۱۔ فی عقل المرأة)

تائید ثانی: امام شافعیؒ کی تائید کے بعد آپ ہی کی ایک دوسری تائید پیش کی جاتی ہے جو علامہ البیہقیؒ نے ”السنن البیہقی“ میں ذکر کی ہے۔

علامہ البیہقیؒ اپنی سند کے ساتھ ذکر کرتے ہیں کہ:-

ربیع بن سلیمان کہتے ہیں کہ ہمیں امام شافعیؒ نے خبر دی۔ وہ محمد بن حسن سے نقل کرتے ہیں اور وہ امام ابو حنیفہؒ سے۔ وہ اپنے شیخ حماد سے۔ وہ ابراہیم الخثعمی سے

وہ حضرت علی المرتضیٰ سے نقل کرتے ہیں کہ حضرت علیؑ نے فرمایا کہ عورت کی دیت مرد کے اعتبار سے نصف ہوتی ہے چاہے عورت کی ذات کے متعلق ہو یا اس سے کم دے میں ہو۔

(السنن الکبریٰ للبیہقی ص ۹۷ ج ۸ - طبع حیدرآباد - دکن تحت ما جاء فی جراحات المرأة - اس مقام میں روایت اول کی تائید اور تصدیق میں ہم نے دو عدد تائیدیں باسناد امام شافعیؒ اور امام البیہقی سے نقل کی ہیں - ان کے ذریعے حضرت علی المرتضیٰ کے فرمان بالا کی توثیق کبارائے کے ذریعے پائی گئی ہے۔

لہذا مسئلہ مذکورہ کی صحت میں کوئی اشتباہ باقی نہیں رہا۔

اب ہم ذیل میں اسی روایت کا اکابر تابعین کے نزدیک پسندیدہ ہونا اور اس کا قابل استلال ہونا نقل کرتے ہیں۔ تاکہ واضح ہو جائے کہ حضرت علیؑ کا یہ قول (جو حکم مرفوع میں ہے) مقبول ہے مسترک نہیں ہے۔

ترجیح : روایت بالا کے مرجح ہونے اور ماخوذ و معتبر ہونے کے لیے ذیل میں کبار علماء نے اقوال نقل کیے جاتے ہیں۔ مقصد اس سے یہ ہے کہ حضرت علیؑ کا مذکورہ فرمان جو حکماً مرفوع ہے۔ وہ بعض دیگر اقوال صحابہ سے راجح ہے۔

۱۔ چنانچہ امام ابو حنیفہؒ نے اپنی سند کے ساتھ ابراہیم التمیمی سے نقل کیا ہے کہ علیؑ ابن ابی طالب کا فرمان میرے نزدیک ابن مسعودؓ اور زید بن ثابت کے قول سے زیادہ پسندیدہ ہے۔
۱۔ (کتاب الآثار للامام محمد ص ۱۰۱ طبع قدیم لکھنؤ تحت باب دیت المرأة

وجراحاتها)

۲۔ کتاب الحجۃ ص ۲۸۲ ج ۴۔ باب فی عقل المرأة

۳۔ کتاب الام للامام شافعیؒ ص ۲۸۲ ج ۱۔ تحت فی عقل المرأة و علی

بامشبہ المسند للشافعی

اب اس مقام میں روایت دوم پیش کی جاتی ہے۔ جو امام محمدؒ نے کتاب روایت دوم : الحجۃ میں بالفاظ ذیل ذکر کی ہے۔

واخبرنا محمد بن ابان عن حماد بن ابراهيم عن عمر بن الخطاب وعلي

بن ابی طالب رضی اللہ عنہما۔ انہما قالوا عقل المرأة على النصف من دية

الرجل في النفس وفيما دونها۔

یعنی امام محمدؒ اپنے شیخ محمد بن ابان سے اور وہ اپنے شیخ حماد سے اور حماد ابراہیم النخعی سے اور وہ حضرت عمرؓ اور حضرت علیؓ دونوں حضرات سے نقل کرتے ہیں کہ دونوں بزرگوں نے فرمایا کہ عورت کی دیت منسبت مرد کے نصف ہے۔ چاہے عورت کی ذات کے متعلق دیت ہو یا اس سے کم درجے میں ہو۔

۱۔ کتاب الحجۃ لا امام محمد ص ۲۸۴ ج۔ رابع باب فی عقل المرأة۔ طبع حیدرآباد۔

دکن

۲۔ کتاب الام للامام شافعی ص ۲۸۲ ج۔ ۱۔ تخت فی عقل المرأة

۳۔ السنن الکبریٰ للبیہقی ص ۹۶ ج۔ ۸۔ باب ماجاء فی جراح المرأة

روایت ہذا میں حضرت عمرؓ بن الخطاب اور حضرت علی المرتضیٰؓ کا فرمان (جو حکم مرفوع میں ہے) نقل کیا گیا ہے۔ اب اس کے قابل استدلال اور لائق استناد ہونے پر اکابر ائمہ کے تائیدی اقوال ہمیشہ کیے جاتے ہیں تاکہ معلوم ہو جائے کہ دونوں حضرات کا یہ فرمان مانو یا نہ مانو قابل قبول ہے۔ متروک نہیں ہے۔

امام محمدؒ اور امام شافعیؒ فرماتے ہیں کہ:-

”فقد اجتمع عمرو على هذا فليس ينبغي ان يؤخذ بغيره“

یعنی حضرت عمرؓ اور حضرت علیؓ رضی اللہ عنہما دونوں حضرات عورت کی دیت کے نصف ہونے پر اتفاق کر چکے ہیں لہذا اس قول کو چھوڑ کر دوسرے قول کو اخذ کرنا کسی طرح مناسب نہیں۔

۱۔ کتاب الحجۃ لا امام محمد ص ۲۸۴ ج۔ رابع باب فی عقل المرأة۔

۲۔ کتاب الام للامام شافعی ص ۲۸۴ ج۔ ۱۔ تخت فی عقل المرأة

امام شافعی کا قول : مزید برآں اس مسئلہ پر امام شافعیؒ کا ایک اور فرمان ان کی تصنیف کتاب الامام میں درج ہے۔ اس میں بڑی سختی کے ساتھ امام موصوف فرماتے ہیں کہ قدیم و جدید ادوار میں اس مسئلہ میں کہ عورت کی دیت مرد کے دیت سے نصف ہوتی ہے۔ اور اس کی مقدار پچاس شتر میں خلاف کرنے والا کوئی اہل علم مجھے معلوم نہیں ہے۔

(کتاب الامام ابی عبد اللہ محمد بن ادیس الشافعیؒ ص ۹۲ ج ۶ تحت دیت المرأة)

یہاں سے واضح ہوتا ہے کہ امام شافعیؒ صاحب سے برابر اور مساوی دیت کا اگر کوئی قول کہیں مذکور ہے تو وہ امام صاحب کا سابق قول ہے اور بعد میں امام شافعیؒ صاحب کا نصف دیت کا ہی قول ہے جس طرح کہ انہوں نے اس مقام میں تصریح فرمادی ہے۔

اصل مسئلہ کی توثیق و تائید میں اب تیسری روایت پیش کی جاتی ہے جس میں روایت سوم : مسلمان آزاد عورت کی دیت کا مسئلہ اکابر تابعین نے ”عہد نبوت“ سے نقل کیا ہے اور حضرت عمر رضی اللہ عنہ سے اس مسئلہ میں دیت کی مقدار کی تفصیل بیان کی ہے۔ چنانچہ امام شافعیؒ اپنے سند میں اپنی سند کے ساتھ نقل کرتے ہیں کہ :-

”عن ابن شہاب عن مکحول و عطاء قالوا : ادركنا الناس على ان دية الحر المسلم على عهد النبي صلى الله عليه وسلم مائة من الابل فقوم عمر تلك الدية على اهل القرى الف دينار او اثني عشر الف درهم ودية الحرة المسلمة اذا كانت من اهل القرى خمس مائة دينار او ستة آلاف درهم واذا كانت من اهل القرى من الاربعة مائة وخمسون من الابل“

اس کا مطلب یہ ہے کہ ابن شہاب زہریؒ مکحول اور عطاء سے نقل کرتے ہیں وہ دونوں کہتے تھے کہ اس دوہے لوگوں کو ہم نے اس بات پر پایا کہ مسلمان آزاد مرد کی دیت ”عہد نبوت“

میں سوا اونٹ تھی۔ پھر حضرت عمرؓ نے اس دیت کی قیمت اہل قرنیٰ پر ایک ہزار دینار یا بارہ ہزار درہم مقرر فرمائی اور آزاد مسلمان عورت کی دیت (اگر عورت اہل قریہ یعنی شہری باشندوں میں سے ہو) پانچ سو دینار یا چھ ہزار درہم مقرر فرمائی (جو مرد کی دیت کے اعتبار سے نصف ہے) اور اگر عورت بادیہ نشینوں میں سے ہو تو اس کی دیت پچاس اونٹ ہوگی (جو مرد کی دیت کے اعتبار سے نصف ہے)

۱۔ (المسند للامام شافعی ص ۲۶۰ ج ۲ - ۶ بر حاشیہ کتاب الام تحت ومن کتب

الخراج الخطاء

۲۔ المسنن الکبریٰ للبیہقی ص ۹۵ ج ۸ - باب ماجاء فی دية المرأة -

۳۔ نصب الراية للزیلعی ص ۶۴ ج ۳ - رابع تحت کتاب الدیات

۴۔ الدرایہ لابن حجر ص ۳۷۲ ج ۲ - ثانی تحت کتاب الدیات

اصل مسئلہ پر ماقبل میں تین عدد روایات (مجموع تائیدات کے) نقل کی گئی ہیں۔ اور تیسری نفاذ اکابر تابعین نے عدد نبوت اور عدد صحابہ سے نقل کی ہے۔ جس میں مسئلہ ہذا کا فیصلہ نقل کیا گیا ہے۔ گویا نبوت کے دور میں اس مسئلے کی جو صورت قائم تھی۔ اس کی حضرت عمرؓ نے مزید وضاحت کر دی۔ یعنی مرد اور عورت کی دیت کی مقدار الگ الگ متعین فرما کر بیان کر دی۔

اس بیان کو کبار علماء امت نے اعتماد کرتے ہوئے اپنی تصانیف میں ذکر کیا ہے چار عدد علماء کا حوالہ تو ہم نے نقل کر دیا ہے اسی طرح اس کو نقل کرنے والے بے شمار مصنفین ہیں۔

نیز یہ بات بھی قابل توجہ ہے کہ روایت ہذا پر نقد اور جرح علماء نے نہیں کی یہ اس کی قبولیت کی علامت ہے۔

اب اس کے بعد ایک قدیم محدث کی روایت اس مسئلہ کی تائید میں نقل کی روایت چہارم؛ جاتی ہے۔ یعنی ابن ابی شیبہ (المتوفی ۲۳۵ھ) نے اپنی سند کے ساتھ قاضی شریح کا فیصلہ نقل کیا ہے۔ لکھتے ہیں کہ:-

حدثنا علي بن مسهر عن هشام الشعبي عن شريح ان هشام بن هبيرة كتب اليه يسئله فكتب اليه "ان دية المرأة على النصف من دية الرجل

فیمادق وجہاً

(المصنف لابن ابی شیبہ ص ۷۰۰ (مخطوطہ) کتاب الدیات تحت جراحات الرجال

والسواء

یعنی قاضی شریح کے ہاں ہشام بن ہبیرہ (جو بصرہ کا قاضی تھا) نے اس مسئلہ کے متعلق تحریر ادریافت کیا تو قاضی شریح نے جواب میں لکھا کہ عورت کی دیت مرد کے اعتبار سے نصف ہوتی ہے یہ دیت چھوٹی چیز میں جو یا بڑی میں:

قاضی ہشام اور قاضی شریح: ناظرین کرام! یہ چیز واضح ہو کہ ہشام بن ہبیرہ بصرہ میں قاضی تھے۔ اور یہ اپنے قضا کے دور میں قاضی شریح سے وقتاً فوقتاً مسائل میں استفادہ کرتے تھے اور کہتے تھے کہ آپ جیسے حضرات سے مشورہ لینے سے استفادہ میرے لئے مشکل ہے۔

(طبقات ابن سعد ص ۱۰۹ ج ۷ - (سابع) تحت ہشام بن ہبیرہ قاضی شریح اسلام کے بہت بڑے مشہور قاضی تھے۔ جن کو حضرت عمرؓ نے اپنے دور خلافت میں کوفہ میں قاضی بنایا تھا پھر یہ ہمیشہ قاضی رہے اور حضرت علیؓ کے دور میں بھی عمدہ قضا پر فائز رہے۔ اور بڑے بڑے اکابر صحابہؓ سے روایات نقل کرتے تھے مثلاً حضرت عمرؓ حضرت علیؓ اور ابن مسعودؓ وغیرہم۔ یہ بہت بڑے فقیہ شاعر اور اپنے فن میں فائز تھے۔ حضرت علیؓ ان کے حق میں فرماتے تھے کہ تم عرب کے بہت بڑے قاضی ہو۔

(۱) تذکرۃ الحفاظ ص ۵۹ ج ۱ - ادل تحت شریح قاضی

(۲) تہذیب التہذیب ص ۳۲۶ - ۳۲۷ ج ۲ - چہارم تحت شریح قاضی

مذکورہ بالا روایت سے یہ چیز واضح ہو گئی ہے کہ قاضی ہشام نے قاضی شریح سے مسئلہ ہذا کو دریافت کیا اور قاضی شریح نے (جو اس دور کے قاضی القضاۃ تھے) فیصلہ لکھ دیا کہ عورت کی دیت مرد کی دیت سے نصف ہوتی ہے۔ معلوم ہوا کہ صحابہ کرام کے دور میں اس مسئلہ کا فیصلہ یہی تھا جو قاضی شریح نے تحریر کر کے بھیجا تھا۔

روایت پنجم: اب اس کے بعد حضرت معاذ بن جبلؓ سے (مرفوعاً) روایت جو پائی گئی ہے وہ ذکر کی جاتی ہے۔

عن معاذ بن جبل قال قال رسول الله صلى الله عليه وسلم دية المرأة على النصف من دية الرجل۔

(وردی) ذلك من وجه آخر عن عبادة بن نسي و فيه ضعف۔

یعنی معاذ بن جبلؓ سے روایت ہے کہ نبی کریم صلی اللہ علیہ وسلم نے ارشاد فرمایا کہ عورت کی دیت مرد کی دیت کے اعتبار سے نصف ہوتی ہے۔ اور یہ روایت دوسرے طریقے سے عبادہ بن نسی سے مروی ہے اور اس دوسرے طریق میں ضعف ہے۔

(السنن الکبریٰ للبیہقی ص ۹۵ ج ۸ باب ما جاء في دية المرأة)۔

اصل مسئلہ کی تائید میں ما قبل میں ہم نے متعدد دروایات پیش کی ہیں جن میں ایک روایت مرفوع ہے۔ اور باقی روایات موقوف اور مرسل ہیں ان سب میں یہ مسئلہ صاف طور پر واضح ہو گیا۔ ہے کہ جو عورت خطا قتل ہو جائے۔ اس کی دیت اسلام میں مرد کی دیت سے نصف ہوتی ہے۔

یہ فیصلہ دور نبوت میں اسی طرح جاری ہوا پھر صحابہؓ کے دور میں اکابر صحابہؓ مثلاً حضرت عمرؓ اور حضرت علیؓ نے اپنے اپنے عہد خلافت میں اس کو اسی طرح جاری کیا اور صحابہ کے قاضیوں نے اپنی قضایا میں دیت ہذا کے متعلق نصف دیت کا فیصلہ دیا اور تابعین کے دور میں بھی اکابر تابعین نے اس مسئلہ (نصف دیت) کی تائید کی ہے۔

اس سلسلے میں ہم نے قصد اُوی روایات اور اقوال پیش کیے ہیں جن میں صراحت سے عورت کی نصف دیت مذکور ہے۔ اور جن میں کسی کا ابہام نہیں کوئی ایسا قول پیش نہیں کیا گیا جس میں استنباط کے طور پر نصف دیت کو ثابت کیا گیا ہو۔

مذاہب اربعہ کے اکابر علماء کے بیانات؛ اس کے بعد اکابر فقہاء اربعہ (شافعی، حنبلی، مالکی اور حنفی)

حضرات نے عورت کی دیت کے متعلق بے شمار مقامات میں بالفصوح لکھا ہے کہ عورت کی دیت قتل خطائیں مرد کی دیت کے اعتبار سے نصف ہوتی ہے۔

اس چیز پر ناظرین کرام کے اطمینان کی خاطر بعض اکابر علماء کی تصانیف سے کچھ حوالہ جات ذکر کیئے جاتے ہیں۔

اس میں مقصود یہ ہے کہ ناظرین کرام اس مسئلہ کے متعلق جمہور علماء کی رائے سے مطلع ہو سکیں اور یہ معلوم ہو سکے کہ ہر دور کے جمہور علماء اس مسئلہ میں کیا ارشاد فرماتے ہیں؟۔ اس بنا پر جمہور علماء کے بعض فرامین ذیل میں درج کئے جاتے ہیں اور یہ حوالہ جات اس مسئلہ میں مشتے نمونہ از خروارے کے درجے میں ہیں۔ استقصا مطلوب نہیں۔

۱۔ مشہور مفسر مورخ ابو جعفر محمد بن جریر الطبری (المتوفی ۳۲۰ھ) دیت کی بحث کرتے ہوئے لکھتے ہیں۔

ان دية المومنة لا خلاف بين الجميع الا من لا يعد خلافاً انها على النصف من دية المومن“

(تفسیر طبری ص ۱۳۲ ج ۵۔ خامس) تحت آیت وان كان من

قوم مبینکم و بینہم میثاق الی۔

یعنی مومن عورت (خطا) قتل ہو جائے تو اس کی دیت مومن مرد کے اعتبار سے نصف ہوتی ہے۔ یہ مسئلہ تمام علماء کے نزدیک اسی طرح ہے۔ سوائے ایسے لوگوں کے جن کا مخالفت کرنا کچھ وزن نہیں رکھتا۔

۲ شوافع حضرات کے ایک مشہور عالم ابو الحسن علی بن محمد بن حبیب البصری البغدادی الماوردی (المتوفی ۳۵۸ھ) اپنی مشہور تصنیف ”الاحکام السلطانیہ“ میں لکھتے ہیں کہ عورت کی دیت مرد کی دیت سے نصف ہوتی ہے۔ چاہے عورت کی ذات کے متعلق ہو یا اس کے اطراف (اعضاء اور عوارح) کے متعلق ہو۔

الاحکام السلطانیہ للماوردی الشافعی ص ۲۱۲ تحت الجنایات۔

۳ حنبلی علماء کے مشہور قاضی ابو یعلیٰ محمد بن حسین الفراء (المتوفی ۴۵۸ھ) اپنی مشہور تصنیف ”احکام السلطانیہ“ میں درج کرتے ہیں کہ عورت کی دیت جو اس کی ذات کے متعلق ہو مرد کی دیت سے نصف ہوتی ہے۔

الاحکام السلطانیہ للقاضی ابی یعلیٰ الحنبلی محمد بن الحسین الفراء ص ۲۵۸ تحت الخطاء المحض۔

۴ شمس الاممہ السرخسی (المتوفی ۴۹۹ھ) حنفیوں کے مشاہیر علماء میں سے ہیں وہ ”مبسوط“ میں ذکر کرتے ہیں کہ۔

حضرت علی المرتضیٰ سے ہیں یہ بات پہنچی ہے کہ انہوں نے فرمایا کہ عورت کی دیت مرد کی دیت کے اعتبار سے نصف ہوتی ہے۔ چاہے عورت کی ذات کے متعلق ہو یا اس کے نفس سے کم درجہ میں ہو۔ اسی قول کو ہم لیتے ہیں اور اسی پر عمل درآمد کرتے ہیں کتاب المبسوط للسرخسی ابی بکر محمد بن احمد بن ابی سہیل ص ۴۹ جلد ۲۶ تحت کتاب الدیات۔

۵ حنفی علماء کے عالم کبیر شیخ علاء الدین کسان (المتوفی ۵۸۷ھ) اپنی کتاب بدائع الصنائع میں لکھتے ہیں کہ۔

عورت کی دیت مرد کی دیت سے نصف ہوتی ہے۔ اس کی وجہ یہ ہے کہ صحابہؓ نے اس مسئلہ پر اجماع کیا ہے۔

بدائع الصنائع ص ۲۵۲ جلد ۲ (سابع) تحت بیان مقدار الواجب للأنثی طبع مصر قدیم۔

۶ فقہائے احناف میں مشہور عالم صاحب ہدایہ (المتوفی ۵۹۶ھ) اپنی مشہور تصنیف ”ہدایہ“ میں تحریر کرتے ہیں کہ۔

عورت کی دیت مرد کے اعتبار سے نصف ہوتی ہے۔ اور یہ فرمان موقوفاً

حضرت علیؑ سے اور مرفوعاً نبی کریمؐ سے مروی ہے۔

قال ودیة المرأة علی النصف من دية الرجل و

قد ورد هذا اللفظ موقوفاً علی علیؑ ومرفوعاً الی النبیؐ

علیه السلام۔

(المہدایہ (آخرین) ص ۵۶۹ کتاب الدیات - طبع قدیم لکھنؤ)

”ہدایہ“ کے شارحین اور محشی بے شمار علماء ہیں یہ تمام علماء مصنف ہدایہ کے مسئلہ کے ساتھ اتفاق رکھتے ہیں اور کسی شارح یا محشی نے مصنف کے ساتھ اس مسئلہ میں اختلاف نہیں کیا۔ لہذا وہ ان کے ہم قرار ہیں۔

۷۔ مالکیوں کے مشاہیر علماء میں قاضی ابن رشد القرطبی ہیں یہ اپنی مشہور تصنیف ”بداية المجتہد“ میں یہ مسئلہ ذکر کرتے ہوئے لکھتے ہیں کہ عورت کی دیت کے متعلق علماء نے اتفاق کیا ہے کہ یہ مرد کی دیت کے اعتبار سے نصف ہوتی ہے۔

ر بداية المجتہد ونهاية المقتصد ص ۲۱۳ کتاب الدیات فی النفوس۔)

(الامام ابولید محمد بن احمد بن رشد القرطبی المالکی المتوفی ۵۹۵ھ۔)

۸۔ حنبلی علماء کے مشہور عالم ابن قدامہ حنبلی (المتوفی ۶۲۰ھ) اپنی تصنیف ”المغنی“ میں ابن المنذر کے حوالہ سے لکھا ہے کہ اہل علم کا اس مسئلہ پر اجماع ہے کہ عورت کی دیت مرد کی دیت سے نصف ہوتی ہے۔ اور مسلمان عورتوں کی دیت اپنے مردوں کے اعتبار سے نصف ہوتی ہے۔ اسی طرح اہل کتاب کی عورتوں کی دیت اپنے مردوں کے اعتبار سے بھی نصف ہوتی ہے۔

(المغنی لابن قدامہ حنبلی ص ۳۸۵ جلد ۸ (جلد ثامن) تحت کتاب الدیات)

۹۔ مالکی علماء کے مشہور عالم صاحب تفسیر القرطبی نے مسئلہ ہذا کو اس طرح بیان فرمایا

ہے کہ علماء نے اجماع کیا ہے۔ اس مسئلہ پر کہ عورت کی دیت مرد کی دیت کے اعتبار سے نصف ہوتی ہے۔

ابو عمرو فرماتے ہیں کہ یہ نصف دیت اس لیے رکھی گئی ہے کہ عورت کے لیے مرد کی میراث سے نصف حصہ ہوتا ہے۔ اور دو عورتوں کی شہادت ایک مرد کی شہادت کے برابر ہوتی ہے۔ اور یہ مسئلہ دیت قتل خطا میں ہے۔

(تفسیر الجامع لاحکام القرآن للقرطبی ج ۲۵ جلد ۵ تحت آیت ودیۃ مسلمۃ۔)

(از علامہ ابو عبد اللہ محمد بن احمد الانصاری السالکی القرطبی (متوفی ۴۰۵ھ))

۱۰۔ علمائے احناف نے کنز الدقائق کی شرح تبیین الحقائق میں لکھا ہے کہ عورت کی دیت نسبت مرد کے نصف ہوتی ہے۔ عورت کی ذات کے متعلق ہو یا اس کی ذات کے کم درجے میں۔ یہ مسئلہ حضرت علیؑ سے موقوفاً اور مرفوعاً مروی ہے۔

(تبیین الحقائق شرح کنز الدقائق ص ۲۸ ج ۲ تحت کتاب الدیات)

(از علامہ عثمان بن علی الزلیعی حنفی متوفی ۴۳۳ھ)

۱۱۔ الشیخ ابوبکر بن علی بن محمد الحدادی الیمینی متوفی ۸۰۰ھ نے اپنی تصنیف

(شرح قدوری) میں لکھا ہے کہ عورت کی دیت بلا خلاف مرد کی دیت سے نصف ہوتی ہے۔ اس لیے کہ عورت میراث میں اور شہادت میں باعتبار مرد کے نصف قرار دی جاتی ہے۔ اسی طرح دیت میں بھی نصف ہے۔ اور عورت کے نفس سے کم درجہ کی دیت میں اس کی کل دیت کے اعتبار سے کم کیا جاتا ہے۔

۱۔ الجوہرۃ ص ۲۸ ج ۲ تحت الدیات مصری طبع قدیم

۲۔ حاشیۃ الطحاوی علی در المختار ص ۲۷۹ ج ۴ تحت الدیات

طبع مصری۔

۱۲ فتاویٰ عالمگیری : جمہور علمائے امت میں مشہور فتاویٰ عالمگیری ہے جس کو ہندوستان کے عالمگیر بادشاہ مسئلہ نے اپنے دور میں

مرتب کرایا تھا۔ اس میں اس مسئلہ کے متعلق لکھا ہے کہ۔

”دینۃ المرأة فی نفسها وما دونہا نصف دینۃ الرجل“

یعنی عورت کی ذات کے متعلق دیت ہو یا ذات و نفس سے کم درجہ میں ہو وہ مرد کی دیت کے لحاظ سے نصف ہوتی ہے۔

فتاویٰ عالمگیری ص ۲۶ جلد ۶ (سادس) الباب الثامن فی

(الدیات -)

طبع مصری قدیم، یہاں مسئلہ الزانیہ۔

مندرجہ روایات پیش کرنے کے بعد ائمہ اربعہ کے اکابر علماء کے بیانات اس مسئلہ پر بطور نمونہ پیش کر دیئے ہیں۔ اور اصل مسئلہ کی تائید میں فراہم کیے ہیں۔ ان تمام بیانات کے درجے یہ مسئلہ روشن ہو گیا کہ عورت کی دیت قتل خطا کی صورت میں مرد کی دیت سے نصف ہوتی ہے۔ مختصر یہ ہے کہ تمام فہقی مذاہب کے اکابر فقہانے اسی طرح فیصلہ دیا ہے جو ان منقولات میں ذکر کر دیا گیا ہے۔

اشکالات اور ان کا حل

اب اس دور میں جو بعض لوگوں نے اس مسئلہ میں پیش کردہ روایات پر بعض اشکالات وار کئے ہیں ان کا حل پیش کیا جاتا ہے۔ اور اہل فن کے قواعد و ضوابط کے اعتبار سے مندرجہ بالا کی صحت ثابت کی جاتی ہے۔ اور اس کا قابل استناد ہونا بیان کیا جاتا ہے۔

تقیید مطلق اور تخصیص عموم کا مسئلہ

بعض لوگوں کا خیال ہے کہ دیت کے معاملہ میں کتاب اللہ کے احکام پر تخصیص و تقیید محض اقوال صحابہ کے ذریعے کی جا رہی ہے۔ اور یہ صحیح نہیں۔

تو اس سلسلہ میں یہ چیز واضح ہو کہ قرآن مجید نے دیت کے مسئلہ (ودیۃ مسأله) الیٰ اہلہ کو اپنے عموم الفاظ کے ساتھ ذکر کیا اور مقلد دیت کی تفصیل ذکر نہیں فرمائی۔
 اندریں صورت نبی کریم صلی اللہ علیہ وسلم کا فعل اور فرمان بیان کے درجہ میں منظور ہوگا۔
 اور جب آنحضرت صلی اللہ علیہ وسلم کا قول اور فعل بطور بیان وارد ہوتا ہے۔ تو اسے وجوب پر محمول کیا جاتا ہے۔
 (احکام القرآن للجصاص الحنفی ص ۲۹۱ ج ۲۔ تحت آیت ودیۃ

قلۃ الیٰ اہلہ -)

گزشتہ صفحات میں جو روایات موقوف علی الصحابہ پیش کی گئی ہیں ان کے متعلق قاعدہ یہ ہے کہ وہ حکم مرفوع میں شمار کی جاتی ہیں۔

چنانچہ صاحب "عنایۃ" محشی "المہدایہ" نے اسی حضرت علیؑ کی موقوف روایت کے متعلق لکھا ہے کہ: وقد ورد هذا اللفظ موقوفاً علیؑ ومرفوعاً الی النبی صلی اللہ علیہ وسلم والموقوف فی مثله کالمرفوع۔ اذ لا مدخل للرأی فیہ۔

(عنایۃ حاشیۃ المہدایہ ص ۳۰۶ ج ۸ جلد ثامن تحت

کتاب الہیات بر حاشیہ فتح القدیر)۔

یعنی یہ الفاظ "دیت المرأة علی النصف من دیت الرجل" حضرت علیؑ پر موقوف ہیں کہ نبی کریم صلی اللہ علیہ وسلم تک مرفوع بھی ہیں۔ اور جس مقام میں رائے اور قیاس کو دخل نہ ہو وہ موقوف مثل مرفوع کے ہوتا ہے۔

اسی طرح اس مسئلہ کو "تدریب الراوی" میں علامہ سیوطیؒ نے لکھا ہے کہ:- جو روایت صحابی سے منقول ہو اور اس میں رائے اور قیاس کو دخل نہ ہو۔ تو وہ سماع پر محمول کی جاتی ہے۔ اور مرفوع کے حکم میں ہوتی ہے۔

رتہ ریب الراوی فی شرح تقریب النووی ص ۱۱۱ تحت ما جاء

من الصحابی ومثله)

لہذا اس سلسلہ میں جو روایات موقوف اور مرفوع پیش کی گئی ہیں۔ وہ کتاب اللہ پر تخصیص و تقید نہیں بلکہ عمل کے بیان کے درجہ میں ہیں۔ اور قابل تشریح چیز کی وضاحت

کنندہ اور اجمال کی تفصیل کرنے والی ہیں۔

پیش کردہ مرسل و موقوف روایات کا حل

نصف دیت دالی روایات کے ضعف و انقطاع دار سال کا جواب:

معتزض احباب نے پیش کردہ روایات پر مندرجہ ذیل نقد کیا ہے کہ: یہ روایات موقوف ہیں اور مرسل ہیں اور منقطع ہیں یعنی نصف دیت کی تمام مندرجہ روایات کے اسناد میں ضعف اور انقطاع اور کمزوری ہے۔ اور یہ قوی سند کے ساتھ ثابت نہیں۔ ان شبہات کے جواب کے لئے مندرجہ ذیل چیزیں مختصر اُپیش خدمت ہیں یہ وہ روایات ہیں جو ہم نے اکابر علماء احناف، اور محدثین سے نقل کی ہیں اور علماء امت نے انہیں مقبول کر کے اپنی اپنی تصانیف میں درج کیا ہے۔

ثوالبہ روایات ابراہیم نخعی عامر شعبی عطاء و کحول سے مروی ہیں۔ اور یہ حضرات کبار تابعین میں سے ہیں اور قاعدہ یہ ہے کہ ثقہ تابعی کی مرسل مقبول ہے۔

۱۔ چنانچہ حافظ ابن کثیر نے اپنی تصنیف (الباعث الحثیث) میں بطور قاعدہ درج کیا ہے کہ کبار تابعین کے مرابیل حجت ہونے ہیں۔ اگر ان کی تائید دوسرے مرسل طریقے سے پائی جائے یا کسی دوسرے صحابی کے قول سے قوت مل جائے یا اکثر علماء کے قول کے ساتھ اُسے طاقت ملے یا ارسال کرنے والا کسی ثقہ آدمی کے بغیر ارسال نہ کرتا ہو۔ پس اُس وقت وہ مرسل روایت حجت ہوتی ہے۔

(الباعث الحثیث لابن کثیر ص ۲۹ بحث مرسل النوع تاسع)

۲۔ اور دوسری چیز یہ ہے کہ مرسل روایت کا ضعف ایک دوسرے طریقے سے بھی زائل ہو جاتا ہے۔ اور وہ روایت صحیح یا حسن کے درجہ میں شمار ہوتی ہے۔

حافظ ابن کثیر لکھتے ہیں کہ قوت میں ضعف بعض اوقات متابعت کے پائے جانے سے زائل ہو جاتا ہے۔ مثلاً اس روایت کا لاد ی سبی و الحفظ تھا۔ یا اس نے مرسل روایت ذکر کی۔

اس صورت میں اس کی متابعت پائے جانے سے نفع ہوتا ہے۔ اور وہ حدیث ضعف کے درجے سے مرتفع ہو کر حسن یا صحت کی بلندی میں پہنچ جاتی ہے۔

(المبائع الحثیث لابن کثیر ص ۱۰ تحت بحث الحسن)

۲۔ تیسری چیز یہ ہے کہ علامہ السیوطیؒ نے مرسل کی قبولیت کے بارے میں علماء احناف کا مؤقف اس طرح ذکر کیا ہے کہ حنفیوں کے نزدیک مرسل کا محل قبول یہ ہے کہ اس کا ارسال کرنے والا قرون ثلاثہ فاضلہ میں سے ہو۔ اور اگر قرون ثلاثہ کے ماسوا ہو۔ تو پھر قابل قبول نہیں۔ کیونکہ بعد میں حدیث کی رو سے دروغ عام ہو چکا تھا۔

اور ابن جریر کہتے ہیں کہ تمام تابعین مرسل کے قبول پر اتفاق رکھتے ہیں۔ اور ان سے انکار مروی نہیں۔

(تدریب الراوی للسیوطی ص ۱۲۰ بحث مرسل)

ان حوالہ جات سے آشکارا ہو گیا کہ ثقہ شخص کی مرسل روایت عند العلماء مقبول ہے اب خصوصی طور پر ابراہیم النخعی (المتوفی ۹۲ھ) کی مرویات مندرجہ بالا کے متعلق علماء امت کا فیصلہ ذکر کیا جاتا ہے۔ کہ ابراہیم النخعی کے مراسلات اور مرویات کا کیا مقام ہے۔

النخعی کے مراسلات و مرویات کا مقام:۔ حافظ اللہ ہبی نے ابراہیم النخعی کے متعلق لکھا ہے کہ

ام المؤمنین حضرت عائشہ صدیقہ کی خدمت میں ابراہیم کو بچپن میں پیش کیا گیا اور وہ حدیث کی روایت کے متعلق حراف تھے۔ اور شہرت اور مشہوری سے بچتے تھے۔ اور یہ بڑے صاحب اخلاص تھے۔

(تذکرۃ الحفاظ للذہبی ص ۲۲-۲۳ ج ۱۔ اول تحت ابراہیم النخعی)

فقیر العراق طبع بیروت

حافظ ابن حجر نے ابراہیم النخعی کی کمال توثیق کے ساتھ لکھا ہے کہ آپ اہل کوفہ کے مفتی تھے۔ اور مرد صالح اور فقیہ تھے۔

ابن معین کہتے ہیں کہ ابراہیم النخعی کے مراسیل میرے نزدیک الشبعی کے مراسیل

سے زیادہ پسندیدہ ہیں۔

ادرائمہ کی جماعت نے ابراہیم النخعی کے مراسیل کو صحیح قرار دیا ہے۔

(تہذیب التہذیب لابن حجر ص ۱۷۸-۱۷۹ ج ۱- اول تحت ابراہیم)

امام احمد بن حنبلؒ نے فرمایا ہے کہ ابراہیم النخعی کے مراسلات قبول کرنے میں کوئی حرج نہیں

(تذریب الراوی للسیوطی ص ۲۴ بحث مراسیل تابعین)

الشعبی کے مرویات کا مقام: عامر بن شراحیل الکو فی الشعبی المتوفی ۹۸ھ ایک بہت بڑے فقیہ اور علم میں مضبوط شخص تھے۔

اور انہوں نے بہت سے صحابہ کرامؓ کا دور پایا ہے۔

احمد العیسیٰ کہتے ہیں کہ الشعبی کا مرسل صحیح ہوتا ہے۔ اور صحیح روایت کے بغیر وہ ارسال نہیں

کرتے۔

۱- (تذکرۃ الحفاظ للذہبی ص ۸۰-۷۹ ج ۱- اول تحت عامر الشعبی)

۲- تہذیب التہذیب ص ۴۷ ج ۵- تحت عامر الشعبی)

ابو حصین کہتے ہیں کہ عامر الشعبی سے زیادہ فقیہ اور زیادہ عالم میں نے کسی کو نہیں دیکھا۔

۱- تذکرۃ الحفاظ ص ۷۸- اول تحت تذکرۃ الشعبی

۲- تہذیب التہذیب ص ۶۹ ج ۵- تحت عامر الشعبی

اور بعض روایات کے ذریعے معلوم ہوتا ہے کہ الشعبی کی ملاقات حضرت علیؓ

سے پائی گئی ہے۔ اس مسئلہ کے اثبات میں المستدرک للحاکم کی روایت پیش کی جاتی ہے۔

الحاکم کہتے ہیں کہ شعبی سے سوال کیا گیا کہ کیا تم نے امیر المومنین حضرت علیؓ ابن ابی طالب

کو دیکھا ہے۔ تو انہوں نے کہا کہ میں نے حضرت علیؓ کو دیکھا ہے۔ کہ ان کے سر اور ریش مبارک

کے بال سفید ہو چکے تھے۔ پھر شعبی سے سوال کیا گیا کہ کچھ چیزیں آپ کو حضرت علیؓ کے متعلق یاد

ہیں۔ آپ نے کہا کہ یاد ہیں۔ ایک دفعہ آپ نے قبیلہ غامد کی ایک عورت کو خمس کے روز

درے لگوائے اور جمعہ کے روز اس کو رجم کیا۔ پھر حضرت علیؓ نے فرمایا۔ درے تو میں نے

اللہ کی کتاب کے موافق لگوائے ہیں اور اس کا رجم میں نے رسول اللہ صلی علیہ وسلم کی سنت کے

مطابق کیا ہے۔

(المستدرک للحاکم ص ۳۶۵ ج ۱ - چہارم تحت حکایت رجم امرأة من غاد)
اہل علم کو معلوم ہو کہ مذکورہ بالا روایت کی حافظ الذہبی نے توثیق کی ہے۔ اور لفظ
”صحیح“ درج کیا ہے۔

یہاں سے واضح ہوا کہ شعبی کی ملاقات حضرت علیؑ سے بعض روایات کے ذریعے ثابت
ہے۔ لہذا ان کے مرسلات و مرویات قبول ہیں۔

ابراہیم النخعی اور عامر الشعبي کے مرسلات پر اب جو حضرات ضعف کا نقد کر رہے ہیں۔
اور اس کے ذریعے ان کی مرویات کو ضعیف قرار دے رہے ہیں۔ وہ ہرگز درست نہیں۔
فن حدیث کے قواعد کی رو سے ان ہر دو کا بڑا بعین کے مرسلات اور مرویات درست ہیں۔
اور عند العلماء صحیح ہیں۔

خصوصاً اکابر علماء احناف کی باسند کتب میں ان حضرات کی مرسلات اہم مقام کی حامل
ہیں۔ اور اکابر حنفی علماء نے ان کی مرسلات و مرویات کو رد نہیں کیا۔ بلکہ قابل استناء
سمجھا ہے۔

روایت ابراہیم النخعی کے مؤیدات

۱ نیز علماء نے یہ چیز تحریر کی ہے۔ کہ ابراہیم النخعی کے طریق سے حضرت علیؑ کی جو روایت
مروی ہے۔ (جسے ہم نے ابتدا میں درج کیا ہے) اس میں اگرچہ انقطاع ہے۔ لیکن
روایت الشعبي کے ذریعے اس کی تاکید پائی گئی ہے جیسا کہ علامہ البیہقی نے مندرجہ
ذیل الفاظ میں اس کو ذکر کیا ہے:-

”حدیث ابراہیم منقطع الا انه یوکد رواۃ الشعبي“

(السنن الکبریٰ للبیہقی ص ۹۶ جلد ۸ باب ماجاء فی جراح المرأة -

لہذا ابراہیم کی روایت کی مضروغہ کمزوری علامہ شعبی کی روایت کی تاکید
کے ذریعے مرفوع ہو گئی۔

۲۔ نیز حافظ ابن حجر نے تلخیص المجہد میں ابراہیم کی مذکورہ بالا روایت میں انقطاع ذکر کرنے کے بعد متصلاً تحریر کیا ہے کہ:-

لكن اخرجه ابن شعبة عن طريق الشعبي عن علي

(تلخیص الجیر لابن حجر ص ۲ ج ۴ تحت کتاب الدیات -)

مطلب یہ ہے کہ ابراہیم کی روایت مذکورہ کو ابن ابی شیبہ نے الشعبي کے طریق سے بھی حضرت علیؑ سے تخریج کیا ہے۔

اس ذریعہ سے ابراہیم کی روایت کی تائید و تاکید الشعبي کے طریق سے پائی گئی۔ لہذا اس کے انقطاع کا ارتقاع ہو گیا۔ اور اس کی خامی رفع ہو گئی۔

مزید برآں پیش کردہ روایات دوم و سوم پر نظر کرنے سے یہ بات آشکارا ہوئی کہ حضرت علیؑ کی مذکورہ روایت کی موافقت حضرت عمرؓ کے قول اور عمل سے ہوتی ہے۔ اور اس طریقہ سے حضرت علیؑ کی روایت کی تائید ہوئی۔

نیز یہ چیز بھی قابلِ توجہ ہے کہ حضرت علیؑ کی روایت مذکورہ قیاس کے موافق ہے اس طرح کہ مسئلہ میراث میں عورت باعتبار مرد کے نصف حصہ حاصل کرتی ہے تقاعدہ ہے مگر للذکر مثل حظ الانثیین اور اسی طرح مسئلہ شہادت میں دو عورتوں کی شہادت ایک مرد کی شہادت کے برابر تصور کی جاتی ہے۔ پس ان مسائل میں جب عورت باعتبار مرد کے نصف درجہ میں ہے۔ تو دیت خطا کے مسئلہ میں نصف دیت کا مقرر ہونا قرین قیاس ہے۔

لہذا حضرت علی المرتضیٰؑ کی روایت مذکورہ (جو حکماً مرفوع ہے) ان تائیدات و ترجیحات کی وجہ سے درست ثابت ہوتی ہے اور فن کے قواعد کے اعتبار سے بالکل صحیح ہے۔ اسی بنا پر قدیم علماء احناف اور اکابر مصنفین نے اس کو معمول بہ قرار دے کر قبول کیا ہے۔

روایت سوم کے رواۃ کی توثیق

اصل مسئلہ کے اثبات میں ہم نے جو تفسیری روایت پیش کی ہے۔ اس کے ناقل ”کحول“ اور ”عظابن ربیع“ جیسے اکابر تابعین میں اور ان کی ثقاہت عند العلماء مسلم ہے جیسا کہ حافظ النبی اور حافظ ابن حجر نے ان کی توثیق نقل کی ہے۔ اگر تفصیلات مقصود ہوں تو مندرجہ ذیل مقامات کی عرف رجوع کیا جاسکتا ہے۔

۱۔ تہذیب التہذیب جلد ۷ ص ۲۸۹ تا ص ۲۹۱ طبع دکن

۲۔ تذکرۃ الحفاظ للذہبی جلد اول ص ۱۰۸ بیروت

۳۔ تہذیب التہذیب جلد ۷ ص ۱۹۹ طبع دکن

۴۔ تذکرۃ الحفاظ جلد اول ص ۹۸ طبع بیروت

لہذا ہجاری طرف سے پیش کردہ تفسیری روایت جس میں دو رینوت اور درمجاہ کرام (عبدالروقی) کے فیصلے نقل کیے گئے ہیں وہ بالکل درست ہے اور اس کی مقبولیت میں کچھ اشتباہ نہیں۔

روایت معاذ بن جبل کے متعلقات

معترض دوستوں نے حضرت معاذ بن جبل رضی اللہ تعالیٰ عنہ کی مرفوع روایت (جس میں عورت کی نصف دیت کا مضمون ہے) کو بحجروہ قرار دینے میں بڑی جسارت کی ہے اور بلا تحقیق اس روایت کو رد کر دیا ہے اور کہا ہے کہ ساڑھے چار سو سال تک اس کو محدثین نے اپنی کتابوں میں درج ہی نہیں کیا صرف علامہ سیوطی نے درج کیا ہے اور اس کے رواۃ میں بکر ابن خنیس، ابراہیم بن طحان اور حفص بن عبداللہ مطعون ہیں اور روایت کو امام بیہقی نے ضعیف قرار دیا ہے۔

حل اشکالات

۱۔ محدثین اپنی سند کے ساتھ روایات کو اپنی تصانیف میں درج کرتے ہیں اور مدت

درار کے بعد وہ روایات کتابی شکل میں منظر عام پر آتی ہیں مثلاً امام محمد بن ابی حاتم المتوفی ۳۲۱ھ نے طحاوی شریف شرح معانی الآثار میں ۱۰۰۰ میں سو سال کے بعد اپنی روایات مدون کی ہیں اور اس تدوین پر کسی عام کو اعتراض نہیں۔ اسی طرح الحاکم نیشاپوری المتوفی ۴۰۵ھ نے اپنی تصنیف المستدرک میں ذخیرہ احادیث چار سو سال کے بعد لوگوں کے سامنے پیش کیا ہے اور اس پر کسی اہل علم کو اعتراض نہیں۔ علیٰ ہذا القیاس پانچویں صدی ہجری تک کبار علماء اپنی تصانیف میں روایات یا سند مدون کرتے چلے آئے ہیں اور ان تصانیف کو قبول کیا جاتا ہے لیکن کبھی ان پر امتداد زمانہ بعد مدت کا کوئی اعتراض نہیں کیا گیا۔ لہذا علامہ سیوطی کی روایات پر ساڑھے چار سو سال بعد کا اعتراض قائم کرنا کچھ وزن نہیں رکھتا۔ البتہ اتنی بات ضرور ہے کہ یہ الفاظ ذخیرہ احادیث سے اعتماد اٹھانے کا کام دے سکتے ہیں۔

۲۔ دوسری چیز اس روایت کے راویوں پر نقد کا مسئلہ ہے۔ تو اس کے متعلق گزارش ہے کہ جن روایات پر طعن کیا گیا ہے ان کی اکابر علماء نے توثیق کی ہے۔ مثلاً

۱۔ حفص بن عبد اللہ کے متعلق مذکور ہے کہ یہ بیس سال نیشاپور میں قاضی رہے اور ان کی ”احسن حال“ کے الفاظ سے توثیق کرتے ہیں اور ثقافت میں ان کا شمار کیا گیا ہے۔

(تہذیب التہذیب جلد ثانی صفحہ ۴۰۳ تحت حفص بن عبد اللہ)

ب۔ ابراہیم بن طہمان کے متعلق درج ہے کہ ابن المبارک کہتے ہیں کہ یہ صحیح الحدیث تھے اور ابو حاتم کہتے ہیں کہ صدوق اور حسن الحدیث تھے۔ خراسان میں ان سے زیادہ حدیث کوئی نہیں رکھتا تھا۔ وہ ثقہ تھے اور صدوق اللہم تھے۔

حافظ ابن حجر نے ان کے تذکرہ کے آخر میں یہ فیصلہ دیا ہے کہ حق بات یہ ہے کہ وہ ثقہ تھے اور صحیح الحدیث تھے اور ارجاء، ”کا جو اعتراض لوگوں نے کیا ہے وہ اس سے رجوع کر چکے تھے۔“

۳۔ بکر بن خنیس کے متعلق گو ضعف کے الفاظ پائے جاتے ہیں لیکن اس کے باوجود یہ موقوفہ الحدیث نہیں۔ چنانچہ ابن ابی حاتم الزاری نے اپنی کتاب ”الجرح والتعديل“ میں لکھا ہے۔
 ”سمعت ابی و سئل عن بکر بن خنیس فقال کان رجلاً صالحاً غرا و لیس هو بقوی فی الحدیث قلت هو متروک قال لا یبلغ به التروک“

کتاب الجرح والتعديل للرازی ج اول ص ۸۴۳ ق اول باب الخطاء
 یعنی میں نے اپنے والد سے سنا ان سے بکر بن خنیس کے متعلق سوال ہوا تھا تو آپ نے جواب دیا کہ بکر بن خنیس صالح، شریف اور سادہ طبع آدمی تھے مگر حدیث میں قوی نہ تھے میں نے پوچھا کیا وہ حدیث میں متروک تھے؟ فرمایا متروک کے درجہ میں نہیں تھے۔
 محقق یہ کہ سند میں اگر کسی ایک راوی میں ضعف بھی ہے تو یہ ضعف اس درجہ کا نہیں کہ سرے سے روایت ہی قابل رد ہو جائے جیسا کہ ابن ابی حاتم راوی نے لکھ دیا ہے۔
 یہاں یہ چیز بھی قابل توجہ ہے کہ سہتی نے عبادہ بن نسی سے روایت کی ہے ہذا ذکر کی ہے اس میں ایک طریقہ کے حق میں ”ذنیہ ضعیف“ کہا ہے اور خود وہ ضعیف بیان نہیں فرمائی اور دوسرے طریق کے حق میں ضعیف کا حکم نہیں لگایا گیا۔ گویا یہ جرح ”جرح مبہم“ کے درجے میں ہے ”جرح مفسر نہیں تو قاعدہ یہ ہے کہ اس قسم کی جرح (یعنی جرح مبہم) کو قبول نہیں کیا جاتا۔ ملاحظہ ہو۔

۱۔ الباعث الحثیث لابن کثیر ص ۹۶ تحت النواع الثالث والعشرون۔

۲۔ مقدمہ لابن صلاح ص ۵۵ تحت معرفة الجرح والتعديل۔

خلاصہ یہ کہ اگر اس ضعف کا لحاظ اور اعتنا کیا جائے تو بھی یہ روایت درجہ استشہاد سے کم نہیں ہو سکتی۔ اس مضمون کی دیگر روایات جو اس سے قبل درج ہو چکی ہیں ان کے حق میں یہ استشہاد کے درجہ میں معتبر ہے
 تلقی اکابر : گذشتہ سطور میں نصف دیث والی روایات کی تائید میں اکثریت صحابہ

کرام، سنت خلفاء راشدین اور تعالیٰ امت موجود ہے۔ مگر بعض روایات میں ضعف سند پایا گیا ہے تو وہ ”مؤیدہ بالتعال“ ہونے کی وجہ سے بھی قابل قبول ہیں اور علماء کی طرف سے تلقی سے بالقبول کے باعث درست ہیں۔ تلقی بالقبول کا ضابطہ درج ذیل حوالہ جات میں ملاحظہ کیا جا سکتا ہے۔

- ۱۔ احکام القرآن للجصاص جلد اول ص ۵۶ تحت الاختلاف بالطلاق بالرجال۔
- ۲۔ تدریب الراوی للسیوطی ص ۲۴، ص ۲۵ بحث صحة الحديث تحت التنبیه الخامس

جمہور علماء کے نزدیک برابردیت کی روایات کا مقام

بعض احباب نے اپنے بیانات میں اس نوع کی روایات اور اقوال کا حوالہ دیا ہے کہ حضرت عمرؓ اور حضرت علی المرتضیٰؓ کا قول مرد اور عورت کی دیت کی برابری میں ثابت ہے اور حوالہ کے لیے مصنف ابن ابی شیبہ جلد ۳ ص ۷۱ (مخطوطہ) کو پیش کیا ہے۔

۱۔ اس سلسلے میں گزارش ہے کہ ہم نے مصنف ابن ابی شیبہ کے مذکورہ مقام کی طرف رجوع کیا ہے اور ہمارے سامنے بھی نسخہ مخطوط (پیر تھنڈ الاسیری) ہے۔ اس مقام میں ہمیں برابردیت والی روایت دستیاب نہیں ہو سکی۔ لگاتار یوں ہے کہ حوالہ ذکر کرنے میں غالباً نقل سے سہو ہو گیا ہے اور حوالہ صحیح نہیں ہے۔

۲۔ دوسرے نمبر پر المنتقی جلد ۷ ص ۷۸ کے حوالے سے حضرت عمرؓ اور علی المرتضیٰ رضی اللہ تعالیٰ عنہما سے مرد اور عورت کی برابردیت کا قول پیش کیا گیا ہے۔

اس کے متعلق عرض ہے کہ اس کتاب کے اسی صفحہ پر مذکورہ قول (جس کی وضاحت ابھی عرض کی جاتی ہے) سے قبل یہ چیز بڑی صراحت اور وثوق سے منقول ہے کہ جب عورت کی دیت مرد کی دیت کے تہائی تک پہنچ جائے تو نصف ہو جاتی ہے۔

”فاذا بلغت ثلث دية الرجل كانت الى النصف من دية الرجل“

اس کے بعد حضرت عمرؓ اور علی المرتضیٰ رضی اللہ تعالیٰ عنہما کے اختلاف کا ذکر ہے۔ اور

جن الفاظ سے ذکر ہے انہیں سے اس قول کی حقیقت سامنے آجاتی ہے۔ الفاظ یہ ہیں۔

"فروى عنہما باسناد ضعیف اشہا علی دینہ الرجل فی التعلیل

والکثیر"

اب اس اختلاف کو ایک تو "رُوی" کے الفاظ سے ذکر کیا گیا اور اہل علم جانتے ہیں کہ جو قول "رُوی" کے لفظ سے منقول ہو اس کا کیا مقام ہوتا ہے۔ پھر اسی پہ اکتفاء نہیں کیا بلکہ صراحت سے بغیر کسی ابہام کے کہا۔ باسناد ضعیف۔

پوری ریت کے قائل حضرات نے حضرات عمرؓ اور علیؓ کے اس قول کے ساتھ مندرجہ بالا الفاظ باسناد ضعیف کو نقل نہیں کیا۔ اس قسم کی چیزوں سے عوام کو تو مرغوب کیا جاسکتا ہے لیکن اہل علم کی نظروں سے تو یہ چیزیں مستور نہیں ہوتیں۔ اس کے مقابلے میں حضرت عمر فاروقؓ اور علی المرتضیٰؓ سے نصف ریت کا جو قول ہم نے کتاب الحجۃ کے حوالے سے سابقاً ذکر کیا ہے وہ بالکل صحیح اسناد کے ساتھ منقول ہے اس میں نہ ہی "ضعف" ہے اور نہ ہی "ضعف" کے الفاظ سے منقول ہے۔

اب ظاہر ہے ایک صحیح قول جسے لاتعداد فقہاء نے قبول کیا ہے اس کے مقابلے میں یہ قول ضعیف اور متروک ہوگا۔

۳۔ المستقی جلد ۸ ص ۷۸ کے حوالے سے حضرت امام ابوحنیفہ اور امام شافعی سے بھی برابر ریت کا قول ذکر کیا گیا ہے۔

اس سلسلے میں گزارش ہے کہ یہ قول ایک تو بغیر کسی سند کے نقل کیا گیا ہے دوسرے یہ کہ اس کو ایک مالکی عالم الباجی ذکر کر رہے ہیں۔ اس کے مقابلے میں ہم نے امام ابوحنیفہ اور امام شافعی کے جو اقوال (نصف ریت کے نقل کیے ہیں وہ ان کے اپنے اقوال ہیں اور ان کی اپنی ہی کتابوں میں درج ہیں۔ نیز امام شافعی تو یہ بھی دعویٰ کرتے ہیں کہ عورت کی نصف ریت سے احتلا کرنے والا کوئی اہل علم مجھے معلوم ہی نہیں۔

ان صحیح اقوال کی موجودگی میں الباجی کا بغیر کسی سند کے ذکر کر رہا برابر ہی ریت کا قول مرجوح ہوگا اور ان (امام ابوحنیفہ و امام شافعی) کے اپنے اقوال اور اپنی کتابوں میں مذکور

اقوال راجح ہوں گے۔

۳۔ مساوی دیت کے قائل اجاب نے ابن علیہ اور اصم سے بھی براہری دیت کی روایت المغنی لابن قدامہ جلد ۹ ص ۵۳۲ کے حوالہ سے پیش کی ہے۔

المغنی کے مذکورہ مقام کی طرف رجوع کیا گیا تو معلوم ہوا کہ یہاں بھی مرد اور عورت کی براہری دیت کا مسئلہ مذکور نہیں۔ البتہ ابن قدامہ نے المغنی کی جلد ششم ص ۳۸۷ پر کتاب الديات میں یوں درج کیا ہے۔

ر عن ابن علیة والاصم انهما قالَا دیتہما لکدیة الرجل لقوله
عليه السلام "فی النفس المؤمنة مائة من الابل" وهذا قول
شاذ يخالف الصحابة وسنة النبي صلى الله عليه وسلم
(المغنی لابن قدامہ جلد ۸ ص ۳۸۷ تحت کتاب الديات -)

مطلب یہ ہے کہ ابن علیہ اور اصم دونوں نے یہ کہا ہے کہ عورت کی دیت مرد کی دیت کی طرح ہے اس لیے کہ نبی کریم صلی اللہ علیہ وسلم نے فرمایا ہے کہ نفس مؤمنہ کی دیت سوا اونٹ ہے۔ ابن قدامہ فرماتے ہیں کہ ان کا یہ قول شاذ ہے اور صحابہ کے فرمان اور نبی کریم صلی اللہ علیہ وسلم کی سنت کے خلاف ہے۔

ابن علیہ اور اصم کے اس قول پر ابن قدامہ کا تبصرہ اور رائے ہی اس بات پر دال ہے کہ یہ قول نامائیل قبول ہے۔ ابن قدامہ کے نقد کے بعد مزید گنجائش ہی نہیں کہ اس قول پر مزید جرح کی جائے۔

ابن قدامہ حبیباً فقیہ حبیب اس کو شاذ اور صحابہ و سنت نبوی کے خلاف قرار دے رہا ہے تو صحیح روایات کے مقابلے میں اس کی کیا حیثیت رہ جاتی ہے؟
اسی طرح دیگر اکابر علماء نے مرد اور عورت کی دیت میں براہری کی روایت کو صحابہ کرام کے فتویٰ کے خلاف قرار دیا ہے اور لکھا ہے کہ:

فان كبار الصحابة رضی اللہ عنہم اختلفوا بخلافه ولو كانت سنة
الرسول لما خالفوها۔

۱- خنایہ حاشیہ ہدایہ ص ۳۰۶ جلد آٹھ تحت کتاب الدیات
بر حاشیہ فتح القدیر

۲- تبیین الحقائق شرح کنز الدقائق للزیلعی حنفی ص ۲۲۸
ج ۶ تحت کتاب الدیات طبع مصر

مطلب یہ ہے کہ اکابر صحابہؓ نے دیت کی برابری کے خلاف فتویٰ دیا ہے اگر نبی کریم
کی سنت برابری دیت کی ہوتی تو صحابہ اس کی مخالفت سرگز نہ کرتے۔

ان اکابر علماء حنفیہ کی تصریحات نے واضح کر دیا کہ اکابر صحابہ کرام مسئلہ دیت میں برابری
کے قائل نہیں تھے اور سنت نبوی بھی اسی طرح ہے کہ قتل خطا کی صورت میں عورت کی دیت
برابر ہوتی تو حضرت عمرؓ اور حضرت علیؓ جیسے اکابر صحابہ کرام سنت نبوی سے اعراض اور عدل
نہیں کر سکتے تھے۔

حاصل کلام یہ ہے کہ برابر دیت کی روایت کو اکابر علماء نے مجروح اور ناقابل قبول
قرار دیا ہے۔ اسی طرح اگر کوئی برابر دیت کی روایت یا کسی امام کا قول کسی صاحب نے
کہیں ذکر کیا ہے تو صحابہ کرام کے فتویٰ اور سنت نبوی کے برخلاف ہونے پر ناقابل
قبول ہوگا۔

بعض دوستوں کے اجتہاد کی نوعیت

بعض حضرات کا یہ قول کرنا کہ اگر علماء نے آدمی دیت کے قول کو قبول کیا ہے تو ہم حضرت
عمرؓ اور حضرت علیؓ اور امام ابو حنیفہؒ اور امام شافعیؒ کے پوری دیت کے قول کو بطور اجتہاد
قبول کرتے ہیں۔

اس کے متعلق ذیل میں وضاحت پیش کی جاتی ہے۔

۱- قتل خطا کی صورت میں مرد کی نسبت نصف دیت کے اثبات میں ہم نے سنت
نبویؐ، کبار صحابہ کے اقوال خصوصاً حضرت عمرؓ اور حضرت علیؓ کا فتویٰ اور بھران روایات

اقوال کی کبا علماء سے تائید و تاکید ذکر کی ہے اور ثابت کر دیا ہے کہ نفع دیت کے اقوال اور روایات ہی قابل قبول اور لائق اعتماد ہیں اور جمہور علماء کے نزدیک راجح ہیں۔

۲۔ معترض دوستوں نے اپنے اجتہاد حضرت عمر حضرت علی امام ابو حنیفہ اور امام شافعی کے پوری دیت کے اقوال کو قرار دیا ہے لیکن ہم نے گذشتہ سطور میں وضاحت کر دی ہے کہ پوری دیت کے یہ اقوال شاذ نادرا و متروک ہیں۔ اور کبار صحابہ حضرت عمر حضرت علی کے فتاویٰ اور سنت نبوی علی صاحبہما التحیۃ والتسلیم کے خلاف ہیں۔

صحیح راجح اور مقبول چیز کو ترک کر دینا اور شاذ نادرا و متروک اشیاء کو قبول کرنا ثقہ علماء کی شان کے خلاف ہے۔ اور زیغ عن الحق کرنے والوں کا طریقہ کار ہے۔

ہنا بریں معترض دوستوں کے اجتہاد کی بنیاد قواعد فن کے لحاظ سے غیر صحیح ہے۔ اس میں خود رائی اور خود پسندی کا مظاہرہ معلوم ہوتا ہے۔ (واللہ اعلم بالصواب)

تتکا فاء دما ہم کی تشریح

بعض دوستوں نے اپنے مقصد کی تائید میں ایک روایت پیش کی ہے جس کے الفاظ درج ذیل ہیں۔

عن علی رضی اللہ تعالیٰ عنہ عن النبی صلی اللہ علیہ وسلم قال المسلمون تتکافؤ دماءہم ویسعی بذمتہم ادناہم ویرد علیہم اقطیہم وہم ید علی من سواہم الخ۔

۱۔ مشکوٰۃ شریف ص ۱۰۳ تحت حدیث القصاص۔

۲۔ اشعۃ اللمعات ج ۳ ص ۳۳ تحت حدیث مذکور

اس حدیث میں وارد الفاظ (تتکافؤ دماءہم سے یہ مطلب اخذ کرتے ہیں کہ مرد اور عورت کی دیت مساوی ہے۔

اس کے متعلق اتنی وضاحت کی جاتی ہے کہ:

۱۔ یہ روایت اپنی جگہ درست ہے اور متعدد مصنفین نے اسے تخریج کیا ہے۔ روایت ہذا کا مطلب واضح ہے۔ حضرت ابن عباس فرماتے ہیں۔

کا نوالا یقتلون الرجل بالمرءۃ۔

(تفسیر مدارک ج ۱ ص ۲۲۱ تحت آیت وکتبنا علیہم فیہا ان النفس بالنفس)

یعنی جاہلیت کے دور میں اگر کوئی عورت قتل ہو جاتی تو اس کے بدلے میں قاتل مرد کو قتل نہیں کیا جاتا تھا۔ یہ اس دور جاہلیت کی رسم تھی اسلام کے آنے کے بعد احکام اسلامیہ نے اس غلط رسم کو ختم کیا اور فرمایا کہ مسلمانوں میں مرد و زن کے خون برابر ہیں۔ یعنی عورت کے خون کو ضائع نہیں کیا جاتا بلکہ اس کا بدلہ چکایا جاتا ہے اور مسلمانوں میں اگر ایک ادنیٰ شخص بھی کسی کو امان دے دے تو اس کو امان دی جائے گی۔ نقص عہد نقص امان نہیں کیا جائے گا۔

مختصر یہ کہ حدیث مذکور میں دور جاہلیت کی ایک غلط رسم کو ختم کرنے کا مضمون ذکر کیا گیا ہے یہاں دیت خطا کا مضمون مذکور ہی نہیں اور نہ ہی دیت کی مقدار کا تعین کیا گیا ہے۔ لہذا اس روایت کو نصف دیت خطا کی نفی میں پیش کرنا ہرگز درست نہیں۔

نیز اہل علم پر واضح ہے کہ آیات و احادیث کے مفہام بیان کرتے وقت اس بات کا لحاظ رکھا جاتا ہے کہ پیش نظر محل بحث آیت یا روایت کا ایسا مفہوم نہ بیان کیا جائے جو دوسرے نصوص سے متعارض ہو۔ اس بناء پر "المسلمون تتکا فاد دماء ہم" والی روایت کا ایسا مفہوم نہیں بیان کیا جائے گا جو دوسری مرفوعہ و موقوفہ روایات کے ساتھ متضاد ہو اور ان کا باہمی تدافع نظر آئے لہذا اس کا معنی و مفہوم ہی درست ہے کہ یہاں جاہلیت کے دور کی رسم کا رد کرنا مقصود ہے۔ ہر مسلمان کے خون کی اسلام میں قدر ہے بے قدری نہیں۔

باقی رہا دیت خطا کا مسئلہ اور اس کی مقدار کا تعین کرتا تو یہ چیز یہاں بیان ہی نہیں کی گئی۔ اس مسئلہ کو دوسرے مقامات میں بیان فرمایا گیا جیسا کہ ہم نے سابقہ روایات درج کردی ہیں۔

مقام عورت

قتل خطا میں بشرعاً عورت کی نصف دیت پر کہنا کہ یہ عورت کو جاہلیت کے دور میں

پھینک دینے کے مترادف ہے“ اور اس سے اسلامی آئین کی بدنامی کا راستہ نکلے گا“ یا یہ سمجھنا کہ ”نصف دیت کی بنا پر عورتوں کے قتل میں اضافہ ہو جائے گا“ اور عورتوں کے دلوں میں اسلام کے بارے میں شکوک و شبہات پیدا ہوں گے وغیرہ وغیرہ محض ظنیات بلابلیا و مفروضے اور سیدھے سادھے مسلمانوں کو الجھانے والی باتیں ہیں۔

عورت کی نصف دیت کے مجمع علیہ قانون سے اگر اسلام کی بدنامی ہوتی ہے تو پھر حدود و قصاص کا سارا نظام ہی ختم کر دیجیے ایک آدمی چوری کی سزا میں ہاتھ کٹائے سٹنڈ منڈ بازار میں پھر رہا ہے اس سے بڑھ کر اسلام کی کیا بدنامی ہو سکتی۔ ہے؟ ایک جوڑے نے اپنی مرضی سے بدکاری کا ارتکاب کیا ہے جس سے کسی دوسرے کا کوئی رائی برابر نقصان نہیں ہوا اس جوڑے کو سنگسار کر دینا کہاں کی عقل مندی ہے؟ علیٰ ہذا القیاس اس طرح کے ڈر اور ملامتوں کو لے کر بیٹھ جائیں تو پھر سرے سے اسلام ہی سے ہاتھ دھونے پڑیں گے یوں مومنوں کی شان تو یہ ہے کہ:

لا یخافون لمومة لائم -

وہ کسی ملامت کرنے والے کی ملامت سے نہیں ڈرتے۔

در اصل دیت کا تعلق اسلام کے معاشرتی نظام سے نہیں بلکہ عقوبتی نظام سے ہے۔

نصف دیت اور پوری دیت سے مقصود کسی مرد کی تعظیم یا عورت کی تحقیر یا مرد کے مقابلے میں عورت کو (العیاذ باللہ) کمتر، گھٹیا اور ادھورا انسان بنانا۔ بلکہ اس کا مقصود تو وہی ہے جو اسلام میں دوسری چھوٹی بڑی سزاؤں سے ہے۔

جہاں تک معاشرہ میں عورت کی تعظیم و تکریم اور اس کے ہر قسم کے حقوق کا تعلق ہے تو اس سلسلے میں عورت کو جتنی رعایت اور جتنا بلند و ارفع مقام اسلام نے دیا ہے اس کی نظیر تمام ادیان اور بڑے بڑے موجودہ مذہب مغربی معاشروں میں برابر کی ملنا تو کجا اس کا عشر عشر بھی نہیں پایا جاتا۔ قرآن و سنت میں اس صنف نازک کے حقوق کی پاسداری

اور تمام معاملات میں اس کی نگہداشت اور خصوصی رعایات پر مبنی احکامات کو جمع کیا جائے تو ایک ضخیم کتاب بنتی ہے۔ قرآن مجید کے تاکید کی احکام و عاشر دھن بالمعروف (اور عورتوں کے ساتھ اچھی طرح گزارنا کرو) فامساک بمعروف او تسریح باحسان (عورت کو دستور کے مطابق روک رکھو یا اچھے طریقہ کے موافق اس کو چھوڑو) اور وللنساء نصیب مما ترک الوالدان والا قریبوت۔

(جو کچھ ترکہ والدین اور قریبی رشتہ دار چھوڑیں ان میں عورتوں کا بھی حصہ ہے) وغیرہ اہل علم سے مخفی نہیں حضور صلی اللہ علیہ وسلم نے تو اس صنف پر اپنی کرم نوازیوں کی انتہا فرامادی حقوق کی رعایت اور حسن سلوک میں اسے مقدم قرار دیا، اشیائے دنیا میں سے اسے اپنے لیے پسند فرمایا، ماں کے قدموں تلے جنت کو رکھ دیا، بیٹیوں اور بہنوں کو دوزخ سے نجات کا ذریعہ قرار دیا، عورتوں کو نازک آگینیوں سے تشبیہ دی حتیٰ کہ حجۃ الوداع جیسے اہم اور عظیم خطبہ میں بھی ان کو نہیں بھلایا۔ مشہور مورخ ابن کثیر لکھتے ہیں کہ خطبہ حجۃ الوداع میں جہاں آپ نے دیگر احکام ارشاد فرمائے وہاں یہ بھی فرمایا۔

فاستقوا للہ فی النساء فانکم اخذتموهن بامان اللہ واستحللتمہ فروجہن
بکلمۃ اللہ ولکم علیہن ان لا یوطین فرشکم احدا تکرہونہ فان فعلن
ذالک فاضربوهن ضربا غیر مبرح ولہن علیکم رزقمن وکسوتہن بالمعروف۔

(البدایہ ج ۵ ص ۱۷۰) (تحت حجۃ الوداع یوم عرفۃ)

عورتوں کے معاملے میں اللہ تعالیٰ سے ڈرتے رہنا۔ کیونکہ تم نے اللہ کی امانت کے طور پر انہیں اپنے ماتحت کیا ہے اور اللہ کی اجازت سے ان کی عصمت کو حلال کیا ہے۔ ان کے اوپر تمہارا حق یہ ہے کہ وہ تمہارے گھر میں کسی ایسے آدمی کو نہ گھسنے دیں جسے تم ناپسند کرتے ہو۔ اگر وہ ایسا کریں تو تم انہیں (بطور تنبیہ) مار پیٹ سکتے ہو مگر ایسی مار نہ ہو کہ ان کی بڑی سیلی ٹوٹ جائے۔ اور تمہارے ذمہ ان عورتوں کا حق یہ ہے کہ تم (مقدور بھر) انہیں اچھا کھانا اور اچھا لباس دو۔

مذکور عبارت سے ملتی جلتی عبارت سیرت ابن ہشام ص ۶۴ تحت حجۃ الوداع میں

بھی موجود ہے۔

زندگی انسان کے لیے ایک کڑی آزمائش ہے۔ مشہور عربی مقولہ دنیا دارالمن کے مصداق یہ دنیاوی زندگی مختلف بلاؤں اور مصائب سے عبارت ہے انسان خصوصاً مسلمان کے اوپر دین دنیا کی اور بال بچوں کی بے شمار اور طرح طرح کی ذمہ داریاں ہیں۔ اہل و عیال کی تمام تر پرورش اور ان کے جملہ اخراجات مرد کے ذمہ ہیں۔ اسلام میں عورت کی رعایت اور اس کے تحفظ حقوق کا اندازہ لگائیے کہ شریعت نے عورت کو بیشتر ذمہ داریوں سے بری قرار دیا ہے۔ بال بچوں کے خوراک لباس، علاج اور دیگر تمام اخراجات و ضروریات کا اولین ذمہ دار مرد کو ٹھہرایا گیا ہے۔ عورت کے ذمہ یہ نہیں لگایا کہ وہ فیکٹریوں میں جا کر مشینوں کا دھواں اور گرمی سے۔ دفاتر میں جا کر افسران بالا کی بھڑکیاں کھائے، دھوپ میں کھڑی ہو کر محنت مزدوری کرے، سارا دن مشین کی طرح دکان پر چلتی رہے، اپنی اور اپنے بچوں کی روزی کے لیے خون پسینہ ایک کرے بلکہ اس کا اصل مقام یہ ہے کہ وہ آرام سے اور باعزت طریقے سے اپنے گھر میں مقیم رہے۔ اس کا غیور رب نہیں چاہتا کہ وہ دروہ کی خاک چھانے اور ادب و باش و بدقماش لوگوں کی ہوس ناک نظروں کا نشانہ بنے۔
